

धूमामः, पुं, ( धूमस्य आभा इव आभा यस्य । )  
 धूमवर्णः । इति शब्दमाला ॥ तद्वति, त्रि ॥  
 धूमावती, स्त्री, दशमहाविद्यान्तगतविद्याविशेषः ।  
 अस्या ध्यानं यथा,—  
 “विवर्णा चक्षला दुष्टा हीर्षा च मलिनाम्बरा ।  
 विसृक्ताङ्गुलला कृचा विधवा विरलङ्घिजा ।  
 काकञ्जरथाङ्गुला विलम्बितपयोधरा ॥  
 कर्पहस्तातिरुचाद्या धृतहस्तवराङ्गिता ।  
 प्रवृद्धयोग्या तु श्रष्ट कुटिला कुटिलेचया ॥  
 क्षुत्पिपासाहिता निर्वं भयदा कलहासरा ।  
 जपेत् कृष्णन्तुर्दशां पुरश्चरणसिद्धये ॥”  
 इति तन्त्रसारः ॥  
 ( अस्या मन्त्रो यथा, मन्त्रकोषे ।  
 “हान्तावर्षीश्विन्दन्तौ ततो धूमावताद्विष्टः ।  
 धूमावती मयुः प्रोक्तो वैरिनिग्रहकारकः ॥”  
 धूम धूममावती स्वाहा ॥ )  
 धूमिका, स्त्री, ( धूम इव जलीयपदार्थोऽख्यस्या  
 इति । धूम + तन् । स्त्रियां टाप् । ) कुञ्-  
 भटिका । इति त्रिकाण्डशेषः ॥ ( पश्चिमिशेषः ।  
 फिङ्गा इति ख्याता । तदुपधा,—  
 “शशानी भाचक्षुररयोः ककुलिङ्गिकाः ।  
 धूमिका मधुहा चेति प्रवृत्ता ऋगपक्षिणः ॥”  
 इति वामदे कुरुस्थाने षष्ठ्याध्याये ॥ )  
 धूमोक्तं, स्त्री, ( धूमादुत्तिष्ठति परस्परसम्बन्धनेति ।  
 धूम + क्त्वा + कः । धूमयोनिमेषोत्पन्नव्यञ्जनात्-  
 लाट् परस्परसम्बन्धत्वम् । ) वचचारम् । इति  
 राजनिर्घण्टः ॥ ( धूमोत्थिते, त्रि ॥ )  
 धूमोर्णा, स्त्री, यमपत्नी । इति त्रिकाण्डशेषः ॥  
 ( यथा, महाभारते । १३ । १६५ । ११ ।  
 “शक्रः शचीपतिर्देवो यमो धूमोर्णया सह ।  
 वरुणः सह गौर्या च सहर्षा च धनेश्वरः ॥”  
 धूमोर्णापतिः, पुं, ( धूमोर्णायाः पतिः । ) यमः ।  
 इति हारावली । ५७ ॥  
 धूम्या, स्त्री, ( धूमनां सन्धः इति । धूम + पाशा-  
 दित्वात् यः । ) धूमसन्धः । इत्यमरः । ३ । ३ । ४३ ॥  
 धूम्याटः, पुं, ( धूम्या इव अटतीति । अट + अच् । )  
 पश्चिमिशेषः । फिङ्गा इति भाषा । तत्पर्यायः ।  
 कलिङ्गः २ श्रेङ्गः २ । इत्यमरः । २ । ५ । १६ ॥  
 धूमन्, पुं, ( धूमं धूमवर्णं रातीति । रा + कः ।  
 एषोदरादित्वात् चाधुः । ) श्लामरक्तमिश्रित-  
 वर्णः । तत्पर्यायः । धूमलः २ कृष्णलोहितः ३ ।  
 तद्वति, त्रि । इत्यमरः । १ । ५ । १६ ॥ ( यथा,  
 रघौ । १५ । १६ ।  
 “धमधन्वो वशागन्धो ज्वालावभुशिरोरुहः ।  
 क्रवाङ्गपररोवारश्चिताभिरिव जङ्गमः ॥”  
 तुल्यः । इति राजनिर्घण्टः ॥ ( असुरविशेषः ।  
 यथा हरिवंशे । २३२ । ८ ।  
 “समुद्रो रभसश्चण्डो धूमश्चैव महासुरः ॥”  
 खण्डस्य सैनिकविशेषः । यथा, महाभारते ।  
 ८ । ४५ । ६२ ।  
 “शृणु नामानि वाप्येषां येभ्ये खण्डस्य सैनिकाः ॥”  
 “धूमः श्वेतकलिङ्गश्च सिद्धार्थो वरदक्षया ॥” )

धूमकः, पुं, ( धूमवर्णेन कायतीति । कैः + कः । )  
 उङ्गः । इति जटाधरः ॥  
 धूमपत्रा, स्त्री, ( धूमं धूमवर्णं पत्रं यस्याः ।  
 अजादिराकृतिगणत्वात् टाप् । ) क्षुपविशेषः ।  
 तत्पर्यायः । धूम्राङ्गा २ सुलभा ३ खयम्भवा ४  
 गृध्रपत्रा ५ गृध्राणी ६ कृमिणी ७ श्रीमला-  
 पत्रा ८ । अस्या गुणाः । रसे तिक्तत्वम् ।  
 शीतलकामिकासनाश्रिलम् । उष्णत्वम् । रस्य-  
 लम् । अग्निदीपनकारित्वञ्च । इति राज-  
 निघण्टः ॥  
 धूममलिका, स्त्री, ( धूमं मूलमस्याः । कप् । टाप्  
 अत इत्वम् । ) श्रुलीढयम् । इति राजनिघण्टः ॥  
 धूमलोचनः, पुं, ( धूमने लोचने यस्य ) कपोतः ।  
 इति राजनिघण्टः ॥ शुभासुरसेनापतिः ।  
 यथा, मार्कण्डेयपुराणे । ८६ । ३ ।  
 “हे धूमलोचनाशु त्वं स्वसेन्यपरिवारितः ।  
 तामानय बलादृष्टं केशाकर्षणविङ्गलम् ॥”  
 धूमवर्णः, पुं, ( धूमं वर्णमस्य । ) तुल्यः । इति  
 राजनिघण्टः ॥ ( पर्वतविशेषः । यथा, हरि-  
 वंशे । २२८ । ७३ ।  
 “देवावृत्तपर्वतश्चैव तथा वै वाजुको गिरिः ।  
 क्रौञ्चः समक्षिशैलश्च धूमवर्णश्च पर्वतः ॥”  
 कृष्णलोहितवर्णयुक्ते, त्रि ॥ ( यथा, महा-  
 भारते । ३ । २२३ । २६ ।  
 “ऋचाणां धूमवर्णानां तिस्रः कोचो अ-  
 स्थिताः ॥” )  
 धूमवर्णा, स्त्री, ( धूमं वर्णमस्याः टाप् । ) अग्नेः  
 सप्तजिह्वान्तर्गतजिह्वाविशेषः । इति जटाधरः ॥  
 ( यदुक्तं सुखकोपनिषदि । २ । ४ ।  
 “काली कराली च मनोजवा च  
 सुलोहिता या च सुधूमवर्णा ।  
 स्फुलिङ्गिनी विश्वरूपी च देवी  
 शैलायमाना इति सप्त जिह्वाः ॥” )  
 धूम्रा, स्त्री, ( धूम + टाप् । ) शशाङ्गुली । इति  
 राजनिघण्टः ॥ ( धरनामवचोर्भाता यथा,  
 महाभारते । १ । ६६ । १६ ।  
 “धूम्रायास्तु धरः पुत्रो ब्रह्मविदो ध्रुवस्तथा ॥” )  
 धूमिका, स्त्री, शिशुपाट्टः । इति राजनिघण्टः ॥  
 धूर, ईं ड य वधे । गतौ । इति कविकल्पद्रुमः ॥  
 ( दिवा-आत्म-वक-सेट् । ) दीर्घा । ईं, धूर्णः ।  
 ड य, धूर्धते । इति दुर्गादासः ॥  
 धूर्जटिः, पुं, ( धूर् भारभूता जटियस्य । यद्वा,  
 जट संघाते + इन् । धूर्गङ्गा जटियस्येति । धुर-  
 खेलोक्चिन्ताया जटिः संघातो यज वा । )  
 शिवः । इत्यमरः । १ । १ । ३५ ॥ ( यथा, भाग-  
 वते । ४ । ५ । २ ।  
 “क्रुद्धः सुदहौष्टुपटः स धूर्जटि-  
 र्जटां तद्विद्विषटोयरोचियम् ॥” )  
 धूर्त्त, स्त्री, ( धूर्त्वेति । धूर्त् + “ह्रस्विति ।”  
 उर्णां ३ । ८६ । इति तन् । ) विङ्खलवयम् ।  
 इति राजनिघण्टः ॥ लौहकिङ्कम् । इति हेम-  
 चन्द्रः । ३ । ४० ॥

धूर्त्तः, पुं, ( धूर्त्वेति हन्तीति । धूर्त् + तन् । ) धूसूर-  
 वृक्षः । इति मेदिनी । ते, २८ ॥ चोरकः ।  
 इति राजनिघण्टः ॥ ( खड्गलवयम् । इति  
 विश्वः । ते, २२ ॥ )  
 धूर्त्तः, त्रि, ( धूर्त्वेति हिनस्तीति । धूर्त् + “ह्रस्व-  
 ऋथिग्वामिदमिलुपधूर्त्विभ्यस्तन् ।” उर्णां । ३ ।  
 ८६ । इति तन् । ) द्यूतकृत् । वषकः । शेषस्य  
 पर्यायः । मायी २ । इति हेमचन्द्रः । ३ ।  
 १४६ ॥ विटः ३ । इति मेदिनी । ते, २८ ॥  
 ( यथा, महाभारते । ४ । ६ । १२२ ।  
 “प्रिया हि धूर्त्ता मम देविनः सदा  
 भवांच देवोपम । राण्यमर्हति ॥”  
 यथा च पञ्चतन्त्रे । ३ । ७३ ।  
 “नराणां नापितो धूर्त्तः पक्षिणां चैव वायसः ।  
 इंद्रियाश्च शृगालश्च श्वेतभिक्षुस्तपस्विनाम् ॥”  
 धूर्त्तकः, पुं, ( धूर्त्त + कन् स्वार्थे । ) शृगालः ।  
 इति शब्दरत्नावली ॥ धूर्त्तश्च । ( नागभेदः ।  
 यथा, महाभारते । १ । ५७ । १३ ।  
 “बाहुकः श्रेष्ठवेरश्च धूर्त्तकः प्रातरातकौ ।  
 कौरवकुलजाश्चेति प्रविष्टा हृत्पवाहनम् ॥” )  
 धूर्त्तकृत्, पुं, ( धूर्त्त + भावे तन् । धूर्त्तं हिसनं  
 करोतीति । कृ + क्त्वा । तुगागमश्च । धूसूरः ।  
 इति शब्दमाला ॥ वषककारकं, त्रि ॥  
 धूर्त्तजन्तुः, पुं, ( धूर्त्तसासौ जन्तुश्चेति । ) मातुषः ।  
 इति शब्दचन्द्रिका ॥  
 धूर्त्तमातुषा, स्त्री, ( धूर्त्तां हिसितो मानुषोऽन-  
 येति । ) राक्षा । इति शब्दचन्द्रिका ॥  
 धूर्धरः, पुं, ( धरतीति । धृ + अच् । धुरां धरः ।  
 एषोदरादित्वात् दीर्घः । ) धुरन्धरः । इत्यमर-  
 टीकायां रमानाथः ॥  
 धूर्ध्वः, त्रि, ( वहतीति । वह् + अच् । धुरां  
 वहः । एषोदरादित्वात् दीर्घः । ) धुरन्धरः ।  
 इत्यमरः । २ । ६ । ६५ ॥  
 धूर्ध्वी, स्त्री, ( धुरं अजतीति । अज + क्त्वा । ततः  
 अजो वीभावः । ) रथायभागः । तत्पर्यायः ।  
 यानमुखम् २ वधुः ३ । इति हेमचन्द्रः । ३ ।  
 ४२१ ॥  
 धूलकं, स्त्री, ( धू + बाहुलकात् लकः । ) विषम् ।  
 इति शब्दचन्द्रिका ॥  
 धूलिः, स्त्री, ( ध्रुवति ध्रुयते वेति । धू + बाहुल-  
 कात् लिः । ) पार्थिववर्णम् । धूला इति भाषा ।  
 ( यथा, भागवते । ३ । १४ । २४ ।  
 “श्वशानचक्रानिलधूसिधूम-  
 विकीर्णविद्योतजटाकलापः ।  
 भस्मावगुण्डामलरक्तदेहो  
 देवस्त्रिभिः पश्यति देवरत्ने ॥” )  
 तत्पर्यायः । रेणुः २ पांशुः ३ रजः ४ । इत्य-  
 मरः । २ । ८ । ६८ ॥ धूली ५ पांशुः ६ । इति  
 भरतः ॥ चितिकणः ७ चौरः ८ धूर्णम् ९  
 तूस्तम् १० महीद्रवः ११ वातकेतुः १२ नभः-  
 केतुः १३ कथा १४ चितिकणा १५ । इति  
 शब्दरत्नावली ॥ \* ॥